

**विभागीय पुनर्विलोकन समिती स्थापन
करणेबाबत.**

**महाराष्ट्र शासन
कृषि पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्र. पसंप्र-२०१६/प्र.क्र.२७६/पदुम-१**

मादाम कामा रोड, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक : २१ सप्टेंबर, २०१६.

वाचा : शासन निर्णय पसंप्र-२०१४/प्र.क्र.२२८/पदुम-१ दि.४/१२/२०१४

शासन निर्णय

पशुसंवर्धन विभागातील पुनर्विलोकनास पात्र होणाऱ्या गट-अ व गट-ब मधील सदर कार्यवाही करण्याच्या अनुषंगाने पशुसंवर्धन विभागातील अधिकारी यांना वयाच्या ५०/५५ वर्षांपलीकडे किंवा अर्हताकारी सेवेची ३० वर्ष पूर्ण झाल्यानंतर सेवेत राहण्यासाठी पात्रपात्रता(पात्र/अपात्र) आजमविण्याच्या दृष्टीने त्यांचे पुनर्विलोकन करून शिफारस करण्यासाठी /नियमानुसार आवश्यक ती पुढील कार्यवाही करण्यासाठी विभागाच्या दि. ०४.१२.२०१४ च्या शासन निर्णयानुसार विभागीय पुनर्विलोकन समिती गठीत करण्यात आली आहे.

२. तथापि, पुनर्विलोकनास पात्र होणाऱ्या अधिकाऱ्यांचे काम, वतर्णुक किंवा शारिरीक व मानसिक क्षमता, सचोटी इत्यादी बाबत क्षेत्रीयस्तरावरून माहिती प्राप्त करून घेणे आवश्यक आहे. त्याअनुषंगाने संबंधितांचे गोपनीय अहवाल प्राप्त करणे, विभागीय चौकशी/ फौजदारी प्रकरण सुरु आहे किंवा कसे, इ. माहिती प्राप्त करून घेण्यास बराच कालावधी लागतो. सदर माहिती वेळेवर प्राप्त होत नसल्याने बरेचदा पुनर्विलोकनाबाबतची कार्यवाही करता येत नाही अथवा सदर कार्यवाही करण्यास बराच विलंब होतो. इ. अडचणींचा विचार करून उक्त दिनांक ४/१२/२०१४ च्या शासन निर्णयान्वये गठीत केलेल्या पुनर्विलोकन समितीची खालीलप्रमाणे पुनर्रचना करण्यात येत आहे :-

विभागीय पुनर्विलोकन समिती		
१	आयुक्त पशुसंवर्धन, महाराष्ट्र राज्य, औंध, पुणे-०७	अध्यक्ष
२	मुख्य कार्यकारी अधिकारी, महाराष्ट्र पशुधन विकास मंडळ, अकोला	सदस्य
३	अतिरीक्त आयुक्त पशुसंवर्धन (मुख्यालय), औंध, पुणे -०७	सदस्य सचिव

सदर समितीचे कार्यक्षेत्र पुढीलप्रमाणे राहील:

अ) पशुसंवर्धन विभागातील वरीलप्रमाणे सहआयुक्त पशुसंवर्धन ते त्यापेक्षा कमी दर्जाचे गट-अ व गट-ब संवर्गातील अधिकाऱ्यांचे बाबतीत या प्रकरणी साप्रविने वेळोवेळी निर्गमित केलेल्या शासन परिपत्रकातील तरतुदीनुसार एकत्रित माहिती प्राप्त करून घेणे.

आ) वरीलप्रमाणे माहिती प्राप्त करून घेतल्यानंतर पुनर्विलोकनाबाबत समितीची बैठक आयोजित करून अधिकारी यांना वयाच्या ५०/५५ वर्षांपलीकडे किंवा अर्हताकारी सेवेची ३० वर्ष पूर्ण झाल्यानंतर सेवेत राहण्यासाठी संबंधित अधिकाऱ्यांची पात्रपात्रता (पात्र/अपात्र) आजमविणेबाबत तपासणी करून अंतिम निर्णय घेण्यासाठी प्रस्ताव शासनास सादर करावा.

इ) पुनर्विलोकनाअंती संबंधित अधिकारी जर शासन सेवेत काम करण्यास पात्र नसल्यास त्यांना मुदतपूर्व सेवानिवृत्त करण्याबाबतची प्रकरणे नियुक्ती प्राधिकारी म्हणून शासनाच्या मान्यतेसाठी समितीमार्फत सादर करावी.

ई) अतिरिक्त आयुक्त पशुसंवर्धन (गट-अ) या संवर्गातील अधिकाऱ्यांच्या पुनर्विलोकन बाबतची प्रकरणे निर्णयासाठी शासनास सादर करावीत.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक क्रमांक २०१६०९२११७३२२८२९०१ असा आहे. हे शासन आदेश डिजिटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने.

(श. मा. साठे)

उप सचिव, महाराष्ट्र शासन

प्रत :

- १) मा.मंत्री (पदुम) यांचे खाजगी सचिव.
- २) मा.राज्यमंत्री (पशुसंवर्धन) यांचे खाजगी सचिव.
- ३) आयुक्त पशुसंवर्धन, महाराष्ट्र राज्य, औंध, पुणे-०७.
- ४) सहआयुक्त पशुसंवर्धन (मुख्यालय), महाराष्ट्र राज्य, पुणे.
- ५) सर्व प्रादेशिक पशुसंवर्धन सहआयुक्त.
- ६) सर्व जिल्हा पशुसंवर्धन उपायुक्त.
- ७) सर्व जिल्हा पशुसंवर्धन अधिकारी, जिल्हा परिषद,
- ८) निवडनस्ती-१.